

(ಶ್ರೀ ಬಿ. ಪುಟ್ಟಸ್ವಾಮಯ್ಯ)

ಸದಸ್ಯರುಗಳನ್ನು ಹಾಕದೇ ಬಿಟ್ಟಿದ್ದರೆ ಅಂಥ ಕಡೆಯೂ ವಿರೋಧ ಪಕ್ಷದ ಸದಸ್ಯರನ್ನು ಸೇರಿಸುತ್ತೇವೆಂದು, ಬಹಿಷ್ಕಾರವಾಗಿ, ಶೀಘ್ರವಾಗಿ ಮಾಡುತ್ತೇವೆಂದು ಆಶ್ವಾಸನೆ ಕೊಟ್ಟು ಒಂದು ವರ್ಷ ಕಳೆದರೂ ಇನ್ನೂ ಮಾಡಿಲ್ಲ.

ಅಧ್ಯಕ್ಷರು.—ಮಾನ್ಯ ಸದಸ್ಯರುಗಳು ಮಾತನಾಡುವಾಗ ರೂಲ್ಸ್ ಕೋಡ್ ಮಾಡಿ ಹೇಳಬೇಕು ತಾವು ಮಾತನಾಡುವಾಗ ವಿಧಿ ನಿಯಮ ಒಂದು ಇಲ್ಲದೇನೇ ಮಾತನಾಡುತ್ತೀರಲ್ಲಾ ?

ಶ್ರೀ ಬಿ. ಪುಟ್ಟಸ್ವಾಮಯ್ಯ.—ರೂಲ್ಸ್ ಪ್ರಕಾರವೇ ನೋಟೀಸ್ ಕಳುಹಿಸಿದ್ದೇವೆ. ಅದು ಸರ್ಕಾರಕ್ಕೆ ಕಳುಹಿಸಿ ಒಂದು ವಾರವಾಗಿದೆ. ಇದನ್ನು ಸರ್ಕಾರ ಬಹು ಲಘುವಾಗಿ ನೋಡುತ್ತಿದೆಂದು ತಮ್ಮ ಮುಖಾಂತರ ಸರ್ಕಾರಕ್ಕೆ ಒತ್ತಾಯ ಮಾಡುತ್ತಿದ್ದೇವೆ. ಈ ಸಭೆಗೆ ಅವರು ಒಂದು ಜವಾಬು ಕೊಡಲಿ ಎಂದು ತಮ್ಮ ಮೂಲಕ ಮನವಿ ಮಾಡಿಕೊಳ್ಳುತ್ತಿದ್ದೇನೆ.

ಶ್ರೀ ಜೆ. ಎಲ್. ಕಬಾಡಿ.—ಇದು ಬಹಳ ತೀವ್ರಗತಿಯಿಂದ ಮಾಡಬೇಕಾದಂಥ ಪ್ರಶ್ನೆ, ಬಹಳ ಪ್ರಾಮುಖ್ಯವಾದಂಥ ಪ್ರಶ್ನೆ ತಾಯೀ;

ENLISTMENTS MADE BY THE 59 RECRUITMENT COMMITTEES

ಶ್ರೀ ಕೆ. ಎಚ್. ಹನುಮೇಗೌಡ.—59 ರೆಕ್ರೂಟ್‌ಮೆಂಟ್ ಕಮಿಟಿಯಲ್ಲಿ 15 ವರ್ಷಕ್ಕೂ ಆಗುವಷ್ಟು ಆಸಾಯಿಂಟ್‌ಮೆಂಟ್ ಲಿಸ್ಟನ್ನು ಮಾಡಿ ಇಡುತ್ತಿದ್ದಾರೆ. ಮುಂದೆ ಬರತಕ್ಕಂಥ ಕಮಿಟಿ ಸದಸ್ಯರು ಒಬ್ಬರನ್ನೂ ಆಸಾಯಿಂಟ್‌ಮೆಂಟ್ ಮಾಡದಹಾಗೆ ಮಾಡುತ್ತಿದ್ದಾರೆ.

ಶ್ರೀ ಕಾಗೋಡು ತಿಮ್ಮಪ್ಪ.—ಅಧ್ಯಕ್ಷರೇ, ಮುಖ್ಯ ಮಂತ್ರಿಗಳು ಈ ವಿಷಯದಲ್ಲಿ ಹಿಂದೆಯೇ ಆಶ್ವಾಸನೆ ಕೊಟ್ಟು ಅದನ್ನು ಕಾರ್ಯಗತ ಮಾಡದಿದ್ದರೆ ಅವರ ಆಶ್ವಾಸನೆಗೆ ಏನು ಬೆಲೆ ಬಂತು ?

ಅಧ್ಯಕ್ಷರು — ರೂಲ್ಸ್ 312 ರ ಕೆಳಗೆ ಸೇರಿಸುತ್ತೇನೆ. ಅದರಲ್ಲಿ ಬರುತ್ತದೆ ಮಾನ್ಯ ಸದಸ್ಯರು ದಯವಿಟ್ಟು ಕುಳಿತುಕೊಳ್ಳಬೇಕು.

ಶ್ರೀ ಬಿ. ಪುಟ್ಟಸ್ವಾಮಯ್ಯ.—59 ರೆಕ್ರೂಟ್‌ಮೆಂಟ್ ಕಮಿಟಿಗಳಲ್ಲೂ ಕೆಲಸ ನಡೆಯುತ್ತಿದೆ, ಲ್ಯಾಂಡ್ ಟ್ರಿಬ್ಯೂನಲ್‌ಗಳಲ್ಲೂ ಕೆಲಸ ನಡೆಯುತ್ತಿದೆ.

ಗ್ರಾಮಾಂತರ ಪ್ರದೇಶಗಳಲ್ಲಿರತಕ್ಕಂಥ ಪರಿಸ್ಥಿತಿ ಏನು ಎಂಬುದು ತಮಗೂ ಗೊತ್ತಿದೆ. ಅದುದರಿಂದ ಈ ವಿಷಯದ ಬಗ್ಗೆ ಮುಖ್ಯಮಂತ್ರಿಗಳು ಇಲ್ಲದಿದ್ದರೆ ಅವರ ಪರವಾಗಿ ಹಾಜರು ಇರತಕ್ಕಂಥ ಮಂತ್ರಿಗಳು ಬಾಯಿ ಬಿಡಲಿ, ಏನು ಸರ್ಕಾರಕ್ಕೆ ಕಣ್ಣು ಇಲ್ಲವೇ ? ಕಿಪ್ಪಡು ಸರ್ಕಾರವೇ ? ನಾವು ಇಲ್ಲಿ ಸರ್ಕಾರದವರನ್ನು ಏನೂ ಕೇಳದೆ ಸುಮ್ಮನೆ ಗೊಂಬೆಯಂತೆ ಕೂತಿದ್ದು ವಾನೆಗೆ ಹೋಗೋಣವೇ ?

ಶ್ರೀ ಕೋಣಂದೂರು ಲಿಂಗಪ್ಪ.—ರಾಜ್ಯ ಸರ್ಕಾರಕ್ಕೆ ಹೃದಯ ಮಿಡಿಯುತ್ತಿದೆಯೇ ? ಸ್ತಬ್ಧವಾಗಿ ಕೂತಿದೆಯೇ ?

ಶ್ರೀ ಬಿ. ಪುಟ್ಟಸ್ವಾಮಯ್ಯ.—ಮುಖ್ಯಮಂತ್ರಿಗಳೇ ಬಂದು ಈ ವಿಷಯದ ಬಗ್ಗೆ ಹೇಳಬೇಕಾದ್ದು ಇಲ್ಲ. ಯಾರಾದರೂ ಈ ವಿಷಯದಲ್ಲಿ ಜವಾಬ್ದಾರಿ ತೆಗೆದುಕೊಂಡು ಹೇಳಲಿ.

ಶ್ರೀ ಹೆಚ್. ಡಿ. ದೇವೇಗೌಡ.—ಅಧ್ಯಕ್ಷರೇ, ಡಿಪಾರ್ಟ್‌ಮೆಂಟ್ ರೆಕ್ಯೂಟ್‌ಮೆಂಟ್ ಕಮಿಷಿಯೊಳಗೆ ವಿರೋಧ ಪಕ್ಷದವರನ್ನು ಸೇರಿಸಬೇಕು ಎನ್ನುವುದರ ಬಗ್ಗೆ ಮುಖ್ಯಮಂತ್ರಿಗಳ ಪ್ರೈವೇಟ್ ಸೆಕ್ರೆಟರಿಯವರು ನನಗೊಂದು ಪತ್ರ ಬರೆದು, ಈ ಕಮಿಷಿಯೊಳಗೆ ವಿರೋಧ ಪಕ್ಷದವರ ಹೆಸರುಗಳನ್ನು ಸೇರಿಸುವುದಕ್ಕೆ ಅವರ ಹೆಸರುಗಳನ್ನು ಸಲಹೆ ಮಾಡಿ ಬರೆದು ಕಳುಹಿಸಿ ಕೊಡಿ ಎಂದು ತಿಳಿಸಿದ್ದರು. ಅದರಿಂದ ಶಾಸನ ಸಭೆ ಪ್ರಾರಂಭವಾಗುವುದಕ್ಕೆ ಮುಂಚೆ 59 ರೆಕ್ಯೂಟ್‌ಮೆಂಟ್ ಕಮಿಷಿಯೊಳಗೆ ವಿರೋಧ ಪಕ್ಷದ ಸದಸ್ಯರುಗಳನ್ನು ಸೇರಿಸಲು ಎಲ್ಲಾ ವಿರೋಧ ಪಕ್ಷದವರ ಹೆಸರುಗಳನ್ನು ಬರೆದು ಕಳುಹಿಸಿದೇನೆ. ಲಿಸ್ಟ್ ಬೇಕಾದರೆ ಅವರು ಓದಬಹುದು. ನಾನು ಹೆಸರುಗಳನ್ನು ಬರೆದು ಕಳುಹಿಸಿದ ಮೇಲೆ ಏನಾಯಿತೋ ಗೊತ್ತಿಲ್ಲ.

ಶ್ರೀ ಎಸ್. ಬಂಗಾರಪ್ಪ.—ಮುಖ್ಯಮಂತ್ರಿಗಳು ಇರಲಿಲ್ಲ ಎನ್ನತಕ್ಕಂಥ ಕಾರಣದ ಮೇಲೆ ಈ ವಿಷಯವನ್ನು ಮುಂದೂಡುವುದಕ್ಕೆ ಆಗುವುದಿಲ್ಲ. ಸಾಕಷ್ಟು ಕಾಲ ನಾವು ಕಾದಿದ್ದೇವೆ. ಅದುದರಿಂದ ಅದರ ಬಗ್ಗೆ ಇಲ್ಲಿ ಕೂತಿರತಕ್ಕಂಥ ನಾಯ್ಕರ ಸಾಹೇಬರವರು ಆಗಲೇ, ಅಥವಾ ಇನ್ನು ಯಾವ ಮಂತ್ರಿಗಳೇ ಆಗಲೇ ಉತ್ತರ ಕೊಡಬೇಕು.

ಶ್ರೀ ಎಂ. ಮಲ್ಲಿಕಾರ್ಜುನ ಸ್ವಾಮಿ.—ಮಾನ್ಯ ಅಧ್ಯಕ್ಷರೇ, ಮುಖ್ಯಮಂತ್ರಿಗಳು ಬಂದ ಮೇಲೆ ಈ ವಿಷಯದ ಬಗ್ಗೆ ಹೇಳುತ್ತಾರೆ.

ಶ್ರೀ ಕಾಗೋಡು ತಿಮ್ಮಪ್ಪ.—ಹಾಗಿದ್ದರೆ ಅವರು ಒಂದು ಹೇಳಿಕೆ ಕೊಡುವ ವರೆಗೂ ಯಾವುದೂ ಅಪಾಯಿಂಟ್‌ಮೆಂಟ್ ಮಾಡಬಾರದು ಎಂದು ಹೇಳಿಕೆ ಕೊಡಿ.

ಅಧ್ಯಕ್ಷರು.—ಈಗ ನಮ್ಮ ಮುಂದೆ ಇರುವ ಮಸೂದೆಯನ್ನು ತೆಗೆದು ಕೊಳ್ಳೋಣ. ಕರ್ನಾಟಕ ಪ್ರೈವೇಟ್ ಎಜುಕೇಷನ್ ಇನ್‌ಸ್ಟಿಟ್ಯೂಷನ್ಸ್ (ಡಿಸಿಪ್ಲಿನ್ ಅಂಡ್ ಕಂಟ್ರೋಲ್) ಬಿಲ್ 1973 ಇದಕ್ಕೆ ಒಂದು ತಿದ್ದುಪಡಿ ತಂದಿರ ತಕ್ಕಂಥ ಮಾನ್ಯ ಶ್ರೀ ಶ್ಯಾಮಣ್ಣನವರು ಅವರ ತಿದ್ದುಪಡಿಯನ್ನು ಮಂಡಿಸ ಬಹುದು.

KARNATAKA PRIVATE EDUCATIONAL INSTITUTIONS (DISCIPLINE AND CONTROL) BILL 1975

Motion to consider (clauses) (Debate Cont'd.)

SRI T. R. SHAMANNA.—Madam Speaker, I move the following Amendment to the Karnataka Private Educational Institutions (Discipline and Control) Bill, 1975.

“That in sub-clause (b) for the words “a teacher” the words ‘teaching or non-teaching staff’ shall be substituted

MADAM SPEAKER.—Amendment moved :

“That in sub-clause (b) for the words “a teacher” the words “teaching or non-teaching staff” shall be substituted.

† ಶ್ರೀ ಟಿ. ಆರ್. ಶ್ಯಾಮಣ್ಣ.—ಅಧ್ಯಕ್ಷರೇ, ಕ್ಲಾಜ್ 2 (ಬಿ) ನಲ್ಲಿ ಎಂಪ್ಲಾಯರ್ ಎನ್ನುವ ಪದದ ಅರ್ಥ ವಿವರಣೆಯನ್ನು ಕೊಟ್ಟಿದ್ದಾರೆ. ಉಪಾಧ್ಯಾಯರ ಹಕ್ಕು ಬಾಧ್ಯತೆ ಅಥವಾ ಅವರಿಗೆ ಬರಬೇಕಾದ ನ್ಯಾಯವಾದ ಹಕ್ಕು ಎನಿದೆಯೋ ಆ ಅನುಕೂಲಗಳನ್ನು ಒದಗಿಸಿಕೊಡಬೇಕೆಂಬ ಬಗ್ಗೆ ಯಾವ ರೀತಿಯಲ್ಲಿಯೂ ಅಸಾನುಕೂಲವಾಗಬಾರದೆಂಬ ಬಗ್ಗೆ ತಿದ್ದುಪಡಿ ಮಸೂದೆ ಯನ್ನು ತಂದಿದ್ದಾರೆ. ಮ್ಯಾನೇಜ್‌ಮೆಂಟಿನ ಮೇಲೆ ಡಿಸಿಪ್ಲಿನ್ ಮತ್ತು ಕಂಟ್ರೋಲ್ ಇರಬೇಕು ಎಂದು ಇದೆ. ಸಾರ್ವಜನಿಕರ ಹಣದಿಂದ ಹಾಗೂ ಪೋಷಕರ ಹಣದಿಂದ ಉಪಾಧ್ಯಾಯರ ಸಂಬಳಗಳನ್ನು ಕೊಡುತ್ತಿರುವುದರಿಂದ,